



# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.03 පැය 1845	දුරකථන අංකය Tel.NO	011-2887973	මගේ අංකය My NO	D/Media/Out/1316/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

**පොලිස් මාධ්‍ය ප්‍රකාශක සහ පොලිස් මාධ්‍ය කොට්ඨාසයේ අධ්‍යක්ෂ වැඩ භාර ගැනීම - පොලිස් මාධ්‍ය කොට්ඨාසය.**

සහකාර පොලිස් අධිකාරී නීතිවේදී ගෙඩ්රික් උදය කුමාර වූවල මහතා 2025.07.03 වන අද දින උදෑසන පොලිස් මාධ්‍ය ප්‍රකාශක සහ පොලිස් මාධ්‍ය කොට්ඨාසයේ අධ්‍යක්ෂ ලෙස රාජකාරි ආරම්භ කරන ලදී.

1968 වෂරයේ පෙබරවාරි මස 28 වන දින උපත ලබා ඇති ඒ මහතා ආධුනික උප පොලිස් පරීක්ෂකවරයෙකු ලෙස 1990 මැයි මස 24 වන දින පොලිස් සේවයට බැඳී කළුතර පොලිස් විද්‍යාලයෙන් මූලික පුහුණුව ලබා ඇත. එංගලන්තයේ බකින්ග්හැම්ෂයර් (BUCKINGHAMSHIRE) විශ්වවිද්‍යාලයෙන් නීතිවේදී ගෞරව උපාධිය ලබා ගෙන ඇති ඒ මහතා 2015 වෂරයේ කොළඹ විශ්ව විද්‍යාලයෙන් මානව හිමිකම් පිළිබඳව ශාස්ත්‍රපති උපාධිය ලබා ගෙන ඇති අතර මානව සම්පත් කළමනාකරණය පිළිබඳ උසස් ඩිප්ලෝමාධාරියෙකි.

ඉංග්‍රීසි භාෂාව හා දෙමළ භාෂාව හැසිරවීමේ මනා නිපුණතාවයකින් යුතු එතුමා මේ දක්වා වසර 35 ක පොලිස් සේවා කාලය තුළ නැගෙනහිර විමෝරයේ සහ දකුණු සුඩානයේ එක්සත් ජාතීන්ගේ සාම සාධක හමුදාවේ වසර 05ක කාලයක් උපදේශකවරයෙකු ලෙස කටයුතු කර ඇත. එමෙන්ම එතුමා එක්සත් ජාතීන්ගේ සංවිධානයේ Professional - 3 (P-3) වගරීකරණය යටතේ වෘත්තීය සාමාජිකයෙකු ලෙස ලැයිස්තු (Short List) ගත වී ඇත. තවද ජාත්‍යන්තර පොලිස් සංගමය (IPA) සහ UNHCR ජ්‍යාතන්තර සංවිධානය මගින් ලබා දෙන ලද ශිෂ්‍යත්ව මගින් එතුමා ඉතාලියේ සහ ජමර්නියේ පොලිස් විද්‍යාල ආශ්‍රිතව විදෙස් පුහුණු පාඨමාලාවන් රැසක් හදාරා ඇත.

මෙරට පැවති යුධ කාලසීමාවේදී යාපනය හා මීගමුව මූලස්ථාන පොලිස් පරීක්ෂක ලෙසද වැල්ලවත්ත, කටුනායක, දොම්පේ හා එරාචුර් යන පොලිස් ස්ථානවල ස්ථානාධිපති ලෙසද විශිෂ්ඨ කායර්ය භාරයක් ඉටු කර ඇත. 2010 සහ 2015 කාල සීමාවේදී දොම්පේ පොලිසිය සහ යාපනය පොලිසිය ජනතාවගේ විරෝධයට ලක්වී අබර්ග්‍රහකාරී වාතාවරණයක් ගොඩ නැගී තිබූ අවස්ථාවල ඊට ඉතා හොඳින් මුහුණ දී මහජනතාව අතර ප්‍රසාදය දිනා ගැනීමට එතුමා සමත් වී ඇති අතර නීතිය හා ප්‍රායෝගික පොලිස් විධි සම්බන්ධ වෘත්තීය දැනුම මෙන්ම අත්දැකීම් බහුල නිලධාරියෙකි.

පොලිස් මාධ්‍ය ප්‍රකාශකතුමා 071 – 859 18 82 දරණ දුරකථන අංකය ඔස්සේ සම්බන්ධ කර ගැනීමට හැකියාව ඇති අතර, එතුමා වැඩ භාර ගැනීමට අදාළ ඡායාරූප දෙකක් මේ සමඟ ඔබ වෙත යොමු කරමි.

**පොලිස් මාධ්‍ය කොට්ඨාසය.**